

12th March 1960]

SRI N. R. THIAGARAJAN: இந்தசாலைமரங்களை பகுதி நிலக்காரர்களுக்கு மரப்பட்டா விட்டாவது, சாலைமரங்களை வெட்டினால் பகுதி ஊரிலுள்ளவர்களுக்கு கூட்டு அபராதம் விதிப்பது போன்ற காரியங்களைச் செய்ய அரசாங்கம் முன் வருமா ?

THE HON. SRI P. KAKKAN: இந்த மரங்களை எவ்வாறு பாதுகாப்பது என்பதுபற்றி ஏற்கனவே அரசாங்கம் ஒரு கமிட்டி அமைந்து பரிசீலனை செய்திருக்கிறது. இதிலே இப்பொழுது எந்தெந்த ஊர் பஞ்சாயத்து போர்டுக்கு பகுதி மரங்களை ஒரு வருஷத்திற்கு டெம்பரரிமாகவாவது குத்தகை கொடுத்து மரங்களைப் பாதுகாக்க அரசாங்கம் பரிசீலனை செய்துவருகிறது.

SRI A. VEDARATHNAM: இந்தக் குறிப்பிட்ட சாலைகளில் உள்ள மரங்கள் அனேகமாக வெட்டி தீர்ந்தாகிவிட்டது. அதை ஒரே நாளில் வெட்டுவதில்லை. தினம் கொஞ்சம் கொஞ்சமாக வெட்டுகிறார்கள். ஆரம்பத்திலேயே அதைத் தடுக்க முயற்சி எடுத்துக்கொண்டிருந்தால் இவ்வளவு சேதம் ஆகாமல் பார்த்துக்கொண்டிருக்கலாம். இனிமேலாவது சேதம் ஆகாமல் இருக்க அரசாங்கம் என்ன முயற்சி எடுத்துக்கொள்ளும் ?

THE HON. SRI P. KAKKAN: எல்லா மரங்களும் வெட்டப் படவில்லை. இன்னும் ஜாஸ்தி மரங்கள் இருக்கின்றன. மரங்களைப் பாதுகாக்க இப்போது அரசாங்கம் நல்ல கவனம் செலுத்திவருகிறது என்பதைத் தெரிவித்துக்கொள்ளுகிறேன்.

Fixation of wages for agricultural labour

* 305 Q.—**SRI S. M. ANNAMALAI:** கனம் கைத்தொழில் அமைச்சர் அவர்கள் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) விவசாயிகள் கூலி நிர்ணயத்தைக் குறித்து சர்க்கார் வெளியிட்ட அறிக்கைக்கு ஆட்சேபணைகள் ஏதாகிலும் வந்ததா ?

(ஆ) அப்படியானால் அதன்மீது எடுக்கப்பட்ட நடவடிக்கை என்ன ?

THE HON. SRI R. VENKATARAMAN: (அ) & (ஆ) சர்க்கார் வெளியிட்ட அறிக்கைக்கு ஆட்சேபணைகள் வந்தன. அவைகளை பரிசீலனை செய்தபிறகு விவசாயத் தொழிலாளர்களுக்கு குறைந்த பட்ச கூலி நிர்ணயம் செய்யப்பட்டுள்ளது.

SRI S. M. ANNAMALAI: ஸார், இப்போது நிர்ணயம் செய்யப்பட்டு இருக்கிற குறைந்தபட்ச கூலிக்கும் சாதாரணமாக விவசாயிகள் செய்த பழக்கவழக்கங்களுக்கும் ஒருவித சம்பந்தமும் கிடையாது. கூலி எந்த அடிப்படையில் நிர்ணயிக்கப்பட்டிருக்கிறது? அந்த நிர்ணயிக்கப்பட்ட கூலியானது மினிமம் வேஜஸ் ஆக்டின் கீழ் நோடிபிகேஸன் செய்யாமல், அதற்குத் தனியாக ஒரு மசோதா தயாரித்து இந்த மன்றத்தின் முன்னால் கொண்டுவரமுடியுமா ?

[12th March 1960]

THE HON. SRI R. VENKATARAMAN: கனம் அங்கத்தினர் இப்போது சொல்லுகிற ஆட்சேபணையைக்கூட சர்க்கார் பரிசீலனை செய்துதான் நிர்ணயித்திருக்கிறது. கனம் அங்கத்தினர் சொல்லுகிற ஆட்சேபணைகூட சர்க்காருக்கு வந்தது. இது சம்பந்தமாக ஒரு கமிட்டி போடவேண்டியதில்லை. இப்போது இருக்கிற சட்டப்படி கெஜட் நோட்டிபிகேஷன் செய்தார்கள். இதற்கு ஒரு புதுச்சட்டம் தேவையில்லை. கெஜட் நோட்டிபிகேஷன் செய்தபோது பல மக்களிடமிருந்து ஆட்சேபணைகள் வந்தன. அவைகளையெல்லாம் பரிசீலனை செய்த பிறகுதான் நிர்ணயிக்கப்பட்டிருக்கிறது.

SRI N. MARUDACHALAM: ஸார், சர்க்கார் விவசாயப் பண்ணையில் இருக்கக்கூடிய விவசாயத் தொழிலாளர்களுக்கு சர்க்கார் நிர்ணயம் செய்த கூலி இதுவரையில் ஏன் கொடுக்கப்படவில்லை? அந்தக் கூலி கொடுக்க அரசாங்கம் உத்தரவு போடுவார்களா?

THE HON. SRI R. VENKATARAMAN: இந்தக் கேள்வியை விவசாய இலாகா மந்திரி அவர்களிடம் போட்டால் சரியாக இருக்கும் என்று நினைக்கிறேன்.

SRI K. B. S. MANI: ஸார், இந்த நிர்ணயிக்கப்பட்ட கூலி அமுலாக்கப்பட்டிருக்கிற எல்லா ஜில்லாக்களிலும் கொடுக்கப்படுகிறதா? இதை சூபர்வைஸ் செய்ய ஏதாவது அதிகாரிகளை அரசாங்கம் நியமித்திருக்கிறதா?

THE HON. SRI R. VENKATARAMAN: இதற்கு சூபர்விஷன் செய்ய வேண்டியதில்லை. எந்தெந்த இடங்களில் குறைந்தபட்ச கூலி கொடுக்கவில்லையோ அதைப்பற்றி தொழிலாளர்கள் புகார் செய்யலாம். புகார்கள் செய்யப்படும்போது சட்டப்படி பரிசீலனை செய்து வேண்டிய நிவாரணம் அளிக்கப்படும்.

SRI A. A. RASHEED: May I know whether it is a fact that the main objection came from the labourers?

THE HON. SRI R. VENKATARAMAN: I do not think so, Sir. The objection came from the landowners also.

SRI S. M. ANNAMALAI: குறைந்தபட்ச கூலி நிர்ணயம் செய்யும்போது எட்டு மணி நேரம்தான் வேலை செய்யவேண்டுமென்ற நியதியிருக்கிறது. ஆனால் விவசாயத் துறையில், விடியற்காலை 3 மணி முதல் மாலை 6 மணி வரை வேலை செய்யவேண்டியிருக்கிறது. அதற்கு, அவர்களுக்கு கூலி தான்யமாக தரப்பட்டது. அதை மாற்றி 4 ரூபாய் என்று கொடுக்க வேண்டியதற்குப் பதிலாக ஒரு ரூபாய் என்று மாற்றி நிர்ணயம் செய்திருப்பது சரியா? ஆகவே, அதை குறைந்தபட்ச கூலி என்று சொல்வதில் அர்த்தமில்லை என்பது சர்க்காருக்குத் தெரியுமா?

THE HON. SRI R. VENKATARAMAN: அங்கத்தினர் அவர்களின் அபிப்பிராயத்தில் இது அர்த்தமில்லையென்று நினைக்கலாம். ஆனால் சர்க்கார் பல அபிப்பிராயங்களை கேட்டு ஒரு

12th March 1960]

காரியத்தை செய்யவேண்டியிருக்கிறது. இதுவே அதிகம் என்று வந்த புகார்களையும் சர்க்கார் கேட்க வேண்டியிருந்தது. ஆகவே இதில் சர்க்கார் செய்யக்கூடியது, சட்டத்திற்கு புறம் பாக ஏதாவது நடக்கிறது என்றும் 8 மணி நேரத்திற்கு அதிகமாக வேலை வாங்கப்படுகிறது என்ற புகார் வருமானால், அதையும் பரிசீலனை செய்ய சர்க்காருக்கு அதிகாரம் இருக்கிறது. அதைச் செய்யும்.

Labour dispute

* 308 Q.—SRI P. S. CHINNADURAI (on behalf of SRI S. PAKKIRISAMI PILLAI) : Will the Hon. the Minister for Industries be pleased to state whether the Government have referred the dispute between the workers and the management of Sri Rama Machinery Corporation, Limited, Madras, to a Tribunal?

THE HON. SRI R. VENKATARAMAN : Yes, Sir.

Rebate for handloom cloth

* 309 Q.—SRI N. K. PALANISAMI } : Will the Hon. the
SRI S. LAZAR }

Minister for Industries be pleased to state—

(a) whether there is any proposal to reduce the rebate given to handloom cloth;

(b) if so, the reason for the same;

(c) whether the rebate paid to the handloom textiles will be continued during the current year at the same rate; and

(d) to what extent the handloom industry has been encouraged by the payment of rebate?

THE HON. SRI R. VENKATARAMAN : (a) No, Sir.

(b) Does not arise.

(c) During the current year the rebate on retail sales of handloom cloth continues to be 6 naye Paise in the rupee which was the rate during last year.

(d) Marketing is the crux of the problem in the handloom industry. Rebate scheme is the most important among the measures designed to promote the marketing of handloom cloth. Experience of the past six years has fully justified the need for the rebate scheme in the development of handloom industry. By quick turnover, continuous employment is assured to the handloom weavers.

SRI N. K. PALANISAMI : மில் துணிக்கும், கைத்தறித் துணிக்கும் இருக்கக்கூடிய போட்டியை ஓரளவு சமாளிப்பதற்காகத்தான் ரிபேட் தொகை கொடுக்கப்படுகிறது. அப்படியானால் இப்பொழுது அதிகப்படியான போட்டி எந்தளவுக்கு குறைந்திருக்கிறது? சர்க்கார் இந்த ரிபேட் தொகையை குறைக்க என்ன காரணம்?

THE HON. SRI R. VENKATARAMAN : நான் குறைக்கவில்லை என்று சொன்னேன்.